



# प्रभाव दैनिक

National Daily

वाडपर्व मनाउँदा सामाजिक सदभाव कायम गरौं

- चाडपर्वमा अनावश्यक तडक भडक नगरो,
- जुवातास नखेलौं र मध्यापन नगरो,
- धार्मिक, सांस्कृतिक मूल्य मान्यता र परम्परा जोगाऔं,
- चाडपर्वलाई सामाजिक सहिष्णुता र मेलमिलापको अवसरका रूपमा प्रयोग गरौं,
- आफ्नो जस्तै अरुको धार्मिक, सांस्कृतिक रीतिरिवाजको सम्मान गरौं,
- चाडपर्व एक आपसमा मिली हर्षोल्लासका साथ मनाऔं ।

नेपाल सरकार  
विज्ञापन बोर्ड

वर्ष ११ अंक १७८ काठमाडौं सोमबार, ०५ कात्तिक २०८१ Prabhav National Daily Monday, October 21, 2024 www.prabhavonline.com पृष्ठ ८ मूल्य रु. ५-

## विपक्षी दलहरूको साथ खोजेका रविलाई धोका !

लामिछानेलाई ६ दिन थुनामा राखेर अनुसन्धान गर्न अदालतको अनुमति



आइतबार कास्की जिल्ला अदालतमा रवि लामिछाने । तस्वीर: रासस

मलाई न्याय अदालतले दिन्छ । न्याय प्रक्रियामा सघाउन आएको हुँ । यो अन्तिम लडाईं हो । राज्यसत्ता कब्जा गर्ने र निर्दोष मान्छे फसाउने यिनीहरूको यो सत्ता अन्त्य हुनुपर्छ ।

### जेबी योञ्जन

काठमाडौं- राष्ट्रिय स्वतन्त्र पार्टी (रास्वपा)का सभापति रवि लामिछाने पक्राउ पर्ने संकेत पाएपछि नयाँ बानेश्वरमा शुक्रबार विहानै विपक्षी दलहरूको बैठक बसेको थियो । उक्त बैठकको निर्णय थियो- लामिछानेलाई

पक्राउ गरे सशक्त प्रतिवाद गर्ने । तर, लामिछाने पक्राउको तेस्रो दिन बिन्दा पनि यो प्रकरणमा उनलाई साथ दिने दल देखिएको छैन । माओवादी अध्यक्ष पुष्पकमल दाहालको अगुवाइमा डाँकिएको बैठकमा रास्वपाबाहेक राष्ट्रिय प्रजातन्त्र पार्टी, एकीकृत समाजवादी पार्टी र लोकतान्त्रिक समाजवादी पार्टीका शीर्ष नेतृत्व सहभागी थिए । यी कुनै दलका नेताले आइतबार साँफसम्म पक्राउको विरोधमा कुनै विज्ञापितसमेत जारी गरेका छैनन् । वरू सत्तापक्षमा रहेका जनमत पार्टीले लामिछाने पक्राउको विरोध गरेका छन् ।

जनमतका अध्यक्ष राउतले भनेका छन्, 'रविजीको अहिलेको पक्राउलाई म प्रतिशोध र निषेधको राजनीतिको अलावा केही भन्न सकिदैन । हाम्रो धरातल र केयुन एजेण्डा फरक होला, तर लोकतन्त्रमा प्रतिशोध र निषेधको राजनीति हुनुहुँदैन भन्नेमा हाम्रो मतैक्यता छ । (क्रमशः पृष्ठ २ मा)

### रवि लामिछाने सभापति, रास्वपा

न्यायिक प्रक्रियामा उहाँ (रवि)ले यसअघि नै सहयोग गर्ने भन्नुभएको छ र उहाँ न्यायिक लडाईंमा हुनुहुन्छ । यसबारे माओवादीको भन्नु के नै छ र ! यति हो कि, निर्दोषलाई फसाउनु भएन । दोषी उम्किनु भएन ।

### देवेन्द्र पोडेल सचिव, माओवादी केन्द्र

## सुरक्षाकर्मी र रास्वपा कार्यकर्ताबीच घम्साघम्सी

सभापति रवि लामिछानेलाई पक्राउ गरेर पोखरा लगेपछि त्यहाँ ठूलो संख्यामा रास्वपाका नेता कार्यकर्ताहरू केन्द्रित भएका छन् । राजनीतिक प्रतिशोध साँघेर लामिछानेलाई पक्राउ गरेको र उनलाई फसाउनु खोजेको भन्दै आइतबार उनीहरू उग्र देखिए । जिल्ला प्रशासन कार्यालयले शान्ति सुरक्षाको संवेदनशीलतालाई मध्यनजर राखेर

राख्ने तोकिएको निर्धारित क्षेत्रलाई तोडिदिने । सुरक्षाकर्मीसँग घम्साघम्सी परे । घण्टौंसम्म तनावपूर्ण स्थिति सिर्जना भयो । स्थिति नियन्त्रणवाहिर जाने देखेपछि प्रहरीले पानीको फोहोरा र अश्रुग्यास प्रहार गरे । अन्ततः स्थिति सम्हालिएको कास्की प्रहरी प्रवक्ता डिएस्पी वसन्तकुमार शर्माले बताए । (क्रमशः पृष्ठ २ मा)

## एमालेमा बढ्दै ओलीको निरंकुशता



उहाँहरूले के कति कारणले त्यसप्रकारका गतिविधि गरिराख्नुभएको छ भन्ने विषयमा स्पष्टीकरण सोध्ने निर्णय भएको छ ।

### शंकर पोखरेल महासचिव, नेकपा एमाले



अहिले पार्टीलाई आवश्यकता पर्दा लाखौं होइन, करोडौं बोकेर आउनेहरू भेटिन थालेका छन् । तर, बुझ्नुपर्छ जसले लाख दिन्छ, करोडको अपेक्षा राखेको हुन्छ । जसले करोड दिन्छ उसले अर्ब फिर्ता गर्ने सोच राखेकै हुन्छ ।

### बिन्दा पाण्डे स्थायी कमिटी सदस्य, एमाले

### प्रभाव संवाददाता

काठमाडौं- नेकपा एमालेमा केपी शर्मा ओलीको 'बा' प्रवृत्ति काँग्रेसको नै छ । यही बा प्रवृत्तिको कारण 'केपी बा' पार्टीको मन्त्रजस्तै बनिसक्यो । १०



आइतबार पार्टी केन्द्रीय कार्यालयमा बसेको सचिवालय बैठकमा एमाले अध्यक्ष केपी शर्मा ओलीसहित शीर्ष नेताहरू । तस्वीर: रासस

औं महाधिवेशनमा आफूविरुद्ध अध्यक्षका प्रत्यासी बनेका भीम रावललाई ओलीले लगभग किनारा लगाइसकेका छन् । पार्टीको उपाध्यक्षसम्म बनेर उदाएका उनले २०७९ को निर्वाचनमा ओलीको बाहुलीबाट टिकटसमेत पाएनन् । उनै रावललाई कुनै बेला ओलीले केन्द्रीय सदस्य अफर भने नगरेका होइनन् । रावल उक्त पद 'रिजेक्ट' गरेर गुमनाम छन् । पछिल्लो दिन असोज २५ गते एमाले अध्यक्ष ओलीले कीर्तिपुरको मैत्रीनगरमा आफ्नो केन्द्रीय कार्यालयको शिलान्यास गरे । त्यो पनि भाटभटेनीका मालिक मीनबहादुर गुरुङ साक्षी राखेर । गुरुङले नै दान दिएको १० रोपनी १४ आनामा भवन बन्ने भएपछि पार्टीभित्रै यसको आलोचना सुरु भयो । आलोचना थालिन् स्थायी कमिटी सदस्य बिन्दा पाण्डेले । त्यसपछि, केन्द्रीय सदस्य उपाकिरण तिमिनाले ओलीको कदमको विरोध गरिन् । पार्टीमा महासचिव शंकर पोखरेल, पार्टी प्रचार विभाग प्रमुख राजेन्द्र गौतमले उनीहरूको भनाइको खण्डन गरे । त्यसपछि किनारा लगाइएको रावलले पनि

ओलीको कदमको विरोध गरे । त्यसपछि भने ओलीले सचिवालय बैठक डाके । आइतबार एमालेको मुख्यालय च्यासलमा बसेको उक्त बैठक एउटै विषयमा केन्द्रित रह्यो । त्यो हो, पार्टीले जग्गा दान पाउँदा त्यसविरुद्ध बोल्ने नेताहरूलाई के गर्ने ? सचिवालय सदस्यबीच लामो छलफलपछि, तीनै जना नेतालाई स्पष्टीकरण सोच्ने निर्णय भएको एमाले महासचिव शंकर पोखरेलले बताए । 'पार्टी स्थायी कमिटी सदस्य बिन्दा पाण्डे, पार्टी केन्द्रीय सदस्य उपाकिरण तिमिनाले पार्टी निर्णयविपरीत सार्वजनिक अभिव्यक्ति दिनुभएकोमा उहाँहरूले के कति कारणले त्यसप्रकारका गतिविधि गरिराख्नुभएको छ भन्ने विषयमा स्पष्टीकरण सोध्ने निर्णय भएको छ,' उनले भने । त्यतिमात्र हैन एमालेले रावललाई पनि स्पष्टीकरण सोच्ने भएको छ । 'त्यसैगरी लामो समय पार्टी नीतिसँग असहमत राखी आफ्नो विचार राख्नुभएका पार्टीका पूर्वउपाध्यक्ष भीम रावललाई पनि पार्टीका तर्फबाट स्पष्टीकरण सोध्ने भएको छ,' पोखरेलले भने ।

व्यवसायी गुरुङले दान दिएको भनिएको कीर्तिपुर नगरपालिका-२ स्थित मैत्रीनगरको १० रोपनी १४ आना जग्गामा प्रधानमन्त्रीसमेत रहेका पार्टी अध्यक्ष ओलीले भवनको शिलान्यास गरेका थिए । त्यसप्रति असहमति राख्ने पाण्डेले उक्त कदमले २८ लाख मतदाताको अपमान भएको पनि बताएका थिए । 'साढे पाँच लाख पार्टी सदस्यको स्वाभिमानी शिर झुकाउने र २८ लाख मतदाताको अपमान गर्ने कदम हो यो । व्यापार व्यवसाय गर्नेले पारदर्शीरूपमा कम्पनीको सामाजिक दायित्वअन्तर्गत सामाजिक काममा सहयोग गर्नु कर्तव्य नै हो । तर, राजनीतिक दलले कार्यालय बनाउन यस्तो सहयोग लिनु र व्यापारीले दिनु दुवै गलत हो । दिनेले किन र कसरी दिए उनैलाई थाहा होला । तर, स्वीकार गर्नेले पार्टीको निर्णायक तहमा छलफल र निर्णय त परको कुरा जानकारीसमेत नहुनेगरी गरिएको यो निर्णय दीर्घकालमा आत्मघाती सावित हुने छ । समय घर्की सकेको छैन । (क्रमशः पृष्ठ २ मा)

### सन्दर्भ: वैदेशिक रोजगार

## मलेसियाले बढायो कामदारको न्यूनतम तलब

नेपाली कामदार पनि लाभान्वित हुने

### प्रभाव संवाददाता

काठमाडौं- मलेसिया सरकारले कामदारको न्यूनतम तलबमा वृद्धि गरेको छ । त्यहाँको सरकारले सन् २०२५ को बजेट भाषणमाफत कामदारको तलब प्रतिमहिना न्यूनतम १७ सय मलेसियन रिंगेट पुर्याउने घोषणा गरेको हो । हाल कामदारले प्रतिमहिना न्यूनतम १५ सय रिंगेट पाउने गरेका छन् । वृद्धि गरिएको तलबमान सन् २०२५ फेब्रुअरी १ देखि लागू हुने त्यहाँका सञ्चारमाध्यमले जनाएका छन् । यद्यपि, पाँच जनाभन्दा कम कामदार भएका रोजगारदाताहरूका लागि वृद्धि गरिएको न्यूनतम तलब २०२५ अगस्टदेखि लागू हुने बताइएको छ । नयाँ तलब कार्यान्वयन

हुनुअघि त्यहाँको मानव संसाधन मन्त्रालयले सबै क्षेत्रका लागि तलब निर्देशिका तयार गरी प्रकाशित गर्ने जनाएको छ । त्यसैले सञ्चारमाध्यममा उल्लेख छ । सरकारले न्यूनतम पारिश्रमिकमा वृद्धि गरे पनि दक्ष कामदारहरूका लागि भने न्यूनतम पारिश्रमिकलाई सुरुआती तलबको रूपमा लिन नहुने मलेसियाको मानव संसाधनमन्त्री स्तिभन सिम ची केओडले विज्ञापित निकालेर प्रस्ट पारेका छन् । मन्त्री स्तिभन आफ्नो मन्त्रालयले पहिलोपटक मलेसिया स्टाचान्डर्ड क्लासिफिकेसन अफ अक्स्युपेसन (मास्को) को आधारमा सबै रोजगारी क्षेत्रका लागि सुरुआती तलब निर्देशिका प्रकाशित गर्ने बताए । (क्रमशः पृष्ठ २ मा)

तलब र पारिश्रमिक पाउँदामात्र आर्थिक पुनर्संरचना सफल भएको मानिने भएकाले तलब वृद्धि गरेको बताएको

## अस्ट्रेलिया रोजगारीमा जानेलाई ५०० डलर सटही सुविधा

काठमाडौं (प्रस)- वैदेशिक रोजगारीका लागि अस्ट्रेलिया जाने नेपालीले ५०० डलर सटही सुविधा पाउने भएका छन् । राष्ट्र बैकले विदेशी विनिमय व्यवस्थापनसम्बन्धी एकीकृत निर्देशिका संशोधन गर्दै उक्त व्यवस्था गरेको हो । राष्ट्र बैकले वैदेशिक रोजगारका लागि अस्ट्रेलिया जानेलाई पनि युरोप, अमेरिका र जापानसहर नै ५०० डलर बराबरको सटही सुविधा दिएको हो । यसअघि अस्ट्रेलिया रोजगारीमा जानेले २०० डलरमात्रै सटही सुविधा पाउने व्यवस्था थियो । राष्ट्र बैकले हाल जापान, दक्षिण कोरिया, युरोप महादेश, संयुक्त राज्य अमेरिका र क्यानडा रोजगारीमा जानेलाई राहदानीबापत ५०० अमेरिकी डलर सटही सुविधा दिँदै आएको छ । जापानमा भने गत वर्षदेखि मात्रै ५०० डलरसम्मको सटही सुविधा दिन थालेको हो । उल्लिखित मुलुकबाहेक अन्य देशमा रोजगारीका लागि जानेलाई २०० डलरसम्म मात्रै सटही सुविधा पाउँदै आएका छन् । अब भने अस्ट्रेलियामा रोजगारीमा जानेले पनि ५०० डलरसम्मको सटही सुविधा पाउने भएका हुन् । अमेरिका, युरोप र जापानमा जस्तै अस्ट्रेलियामा पनि 'लिभिड कस्ट' उच्च भएकाले सटही सुविधा बढाइएको राष्ट्र बैकले जनाएको छ । यस्तै विदेश जानेले राहदानीबापत विदेशी मुद्रा सटही गर्दा भ्रमण उद्देश्य खुलाउनुपर्ने उल्लेख गरिएको छ । अब विदेशी मुद्रा सटही गर्दा विवरणमा भ्रमण उद्देश्य के हो भन्ने खुलाउनुपर्ने छ । त्यसका लागि व्यावसायिक/औपचारिक भ्रमण, उपचार, स्थायी बसाइ (प्रथम पटक) अस्थायी रोजगार, शिक्षा, अध्ययन र अन्य व्यक्तिगत भ्रमणमध्ये कुन प्रयोजनका लागि भन्ने विवरण खुलाउनुपर्ने छ ।

### जनहितमा जारी शब्देश

**सुरक्षित रहौं रोकथाम गरौं नियन्त्रण गरौं**

डेगी रोग डेगी माइसुरबाट संक्रमित एडिज जातको लामखुट्टेको टोकाईबाट मात्र सर्दछ ।

डेगीको लक्षणहरू उच्च ज्वरो आउनु, जोर्नी र मांसपेशीहरू, आँखाको गेडी र टाउको बेस्सरी दुख्नु, शरीरमा राता विमिराउनु आउनु, वाक्वाकी लाग्नु वा बान्ता हुनु आदी हुन् ।

**डेगीबाट बच्ने उपायहरू**

- एडिज जातको लामखुट्टेले दिनको समयमा टोक्छ । त्यसमाथि पनि बिहान र साँझको समयमा टोक्ने सम्भावना बढी भएकोले सो समयमा थप सचेत हुने ।
- दिउँसो पनि लामखुट्टे भगाउने धूप बाल्ने र लामखुट्टेको टोकाईबाट बच्ने मलम लगाउने ।
- घरको झ्याल ढोकाका लामखुट्टे नचिने जाली हाल्ने ।
- बिहान, दिउँसो, राती जुनसुकै बेला भुल लगाएर मात्र सुत्ने ।
- आफ्नो घर वरिपरि, कार्यस्थल र सार्वजनिक ठाउँहरूमा पानी जम्न नदिने । पानी राख्ने भाँडालाई लामखुट्टे नचिने गरि राखी छोपेर राख्ने ।
- पूरे शरिर ढाक्ने लुगा लगाउने ।

**लामखुट्टेले फुल पार्न सक्ने संभावित घर भित्र र वरपरका पानी जमेको ठाउँहरू र पानी राख्ने भाँडाहरू खोजी खोजी सफा गरौं र लामखुट्टेको फुल नष्ट गरौं ।**

प्रभाव दैनिक | www.prabhavonline.com | प्रभाव पब्लिकेसन प्रा.लि. काभ्रे-३, सिफन, काठमाडौं

## बोर्डको सफ्टवेयर पुनः सञ्चालनमा

काठमाडौं (प्रस)- वैदेशिक रोजगार बोर्डको सफ्टवेयरमा देखिएको समस्या समाधान भई सेवाप्रवाह सुरु भएको छ । केही दिनदेखि बोर्डको सफ्टवेयरमा आएको समस्या समाधान भई सेवा प्रवाह पुनः सुरु भएको बोर्डले जनाएको छ । सफ्टवेयरमा समस्या आएपछि वैदेशिक रोजगारीमा गएर मृत्यु भएका तथा अंगभंग भएका कामदार र उनीहरूका परिवारलाई प्रदान गरिने आर्थिक सहायता वितरणलगायतको काम रोकिएको बोर्डका निर्देशक एवं

प्रवक्ता टीकाराम ढकालले बताए । 'वैदेशिक रोजगारीमा रहेका श्रमिकका सन्तानलाई प्रदान गर्ने सफ्टवेयरमा केही दिनदेखि समस्या आएको थियो । समस्या समाधानपछि, आइतबारबाटै सेवा सुरु भइसकेको छ,' प्रवक्ता ढकालले भने । सफ्टवेयरमा समस्या देखिएर सेवा प्रभावित भए पनि इमेल तथा भौतिकरूपमा उपस्थित भइ दिएको निवेदन भने संकलन निरन्तर रूपमा भइरहेको उनले जानकारी दिए ।



# सम्पत्ति शुद्धीकरणसम्बन्धी अनुसन्धान तथा अभियोजन प्रक्रियालाई तीव्र पारिने



काठमाडौं (प्रस)- सम्पत्ति शुद्धीकरण निवारणसम्बन्धी निर्देशक समितिको बैठकले अनुसन्धान र अभियोजनलाई तीव्र पार्ने निर्णय गरेको छ। निर्देशक समितिको आइतवार बसेको बैठकले सम्पत्ति शुद्धीकरणसम्बन्धी नियमनकारी निकायले अनुसन्धान र अभियोजनका विषयलाई तीव्र पार्ने निर्णय गरेको हो।

बैठकले सम्पत्ति शुद्धीकरण तथा आतंककारी कार्यमा वित्तीय लगानी निवारणसम्बन्धी नियमावलीलाई मन्त्रिपरिषद्बाट छिट्टो पारित गर्ने पहल गर्ने पनि निर्णय गरेको छ। बैठकमा उपप्रधान एवं अर्थमन्त्री विष्णुप्रसाद पौडेलले राष्ट्रिय आवश्यकता र प्राथमिकताअनुसार अनुसन्धान र अभियोजन कार्यलाई

अधि बढाउने उल्लेख गरे। उनले नेपाल 'फ्रे-जोन'मा नजाने गरी कार्य गर्न निर्देशन दिए। कानून, न्याय तथा संसदीय मामिलामन्त्री अजयकुमार चौधरीसयले सम्पत्ति शुद्धीकरणसम्बन्धी अनुसन्धान तथा अभियोजन प्रक्रियालाई थप व्यवस्थित र प्रभावकारी बनाउने आवश्यक कानून बनाउने र भएका कानूनमा सुधार गर्न मन्त्रालय कार्य गर्न निर्देशन दिए। बैठकमा महान्यायाधिवक्ता, नेपाल राष्ट्र बैकका डेप्युटी गभर्नर, मन्त्रालयका सचिव, नियमनकारी निकायका प्रतिनिधि लगायत सहभागी भएको अर्थ मन्त्रालयले जनाएको छ।

# आनन्दकुटी विहारमा चिवर दान उत्सव सम्पन्न

काठमाडौं (प्रस)- स्वयम्भूस्थित आनन्दकुटी विहारमा चिवर दान गरिएको छ। भिक्षुहरूले पालना गर्नुपर्ने नियमअनुसार असार पूर्णिमादेखि आश्विन पूर्णिमासम्म वर्षावास बसेका भिक्षुलाई उपासक/उपासिका तथा दाताबाट नयाँ चिवर उपहारस्वरूप प्रदान गरेर उत्सव सम्पन्न गरिएको हो।

विहारभित्र तीन महिनासम्म वर्षावास पूरा गरेका भिक्षुको सम्मानमा यस्तो उत्सव गरिएको हो। बुद्धसम्बन्धी ज्ञानवद्धक भक्तजन पञ्चशीलसहित धार्मिक गतिविधिसमेत गरिएको छ। भिक्षुहरूले वर्षावासको समयमा यात्रा नगर्ने, विहारभित्र बौद्ध शिक्षा प्रवर्द्धन गरी धार्मिक गतिविधि गर्ने प्रचलन रहेको विहारका उपप्रमुख भिक्षु धर्ममूर्तिले जानकारी दिए। यो कार्य सम्पादन गर्दा भिक्षुलाई सामान्य अवस्थाभन्दा केही कठिनाई हुने उनले बताए।

विभिन्न अष्ट परिकार दान र उपासक/उपासिकाबाट व्यक्तिगत आर्थिक दान प्रदान गरिएको उक्त कार्यक्रममा विभिन्न बौद्ध विहारका प्रमुख, भिक्षु भिक्षुणी, उपासक, उपासिका, बौद्ध महिला र युवा संघसंस्थाका प्रतिनिधिसहित सरोकार भएकाहरूको सहभागिता थियो।

विहारका उपप्रमुख धर्ममूर्तिले बुद्धका शिक्षा तथा उपदेशहरूको पालनाका क्रममा यस्ता धार्मिक गतिविधि गरिएको जनाउँदै यस्ता कार्यले समुदायलाई सन्तान्तरता जोड्ने बताए। उनले आफ्नो विहारले मानव कल्याण तथा विश्व शान्तिका लागि बुद्ध शिक्षा र बुद्धका उपदेशको अभ्यास र प्रवर्द्धन गर्दै आएको जानकारी दिए।

# म्याग्दीका ६ वटा वडामा एकैपटक स्वास्थ्यचौकी भवन निर्माण



म्याग्दी (प्रस)- पश्चिम म्याग्दीको मालिका गाउँपालिकाका छवटा वडामा स्वास्थ्यचौकी भवन निर्माण भएका छन्। सात वटा रहेको गाउँपालिकाको वडा नं १ मा पर्ने तिस्कोटवाहेक अरू सबै वडामा भवन निर्माण भएका हुन्।

मालिका गाउँपालिका भौतिक तथा पूर्वाधार शाखाका सवडीन्जिनियर दीपक सापकाटोका अनुसार संघीय सरकारको विशेष अनुदानमा मालिका गाउँपालिकाले १८ करोड रुपैयाँ लागतमा छवटा वडामा

स्वास्थ्यचौकी भवन निर्माण गरेको हो। अधिल्ला दुई आर्थिक वर्षमा फरक-फरक ठेक्कामार्फत भवन निर्माण गरिएको हो। केही समयअघि मात्र वडा नं ३ को डाँडागाउँमा स्वास्थ्यचौकी भवन निर्माण सम्पन्न भएको थियो।

मालिका गाउँपालिकाको वडा नं १ मा पर्ने तिस्कोटमा सहर विकास मन्त्रालयमार्फत स्वास्थ्यचौकी भवन निर्माणको तयारी भएको मालिका गाउँपालिकाका सूचना अधिकारी सोमबहादुर केसीले जानकारी दिए।

सम्झौता गरेको ओमेन ओस्कार निर्माण सेवाले ८५ लाख ७३ हजार रुपैयाँ भुक्तानी पाएको थियो। सातवटा वडा रहेको मालिका गाउँपालिकाको केन्द्र दरवाडामा आधारभूत अस्पताल र अन्य वडामा स्वास्थ्यचौकी छन्। गाउँपालिकाको वडा नं १ मा पर्ने तिस्कोटमा सहर विकास मन्त्रालयमार्फत स्वास्थ्यचौकी भवन निर्माणको तयारी भएको मालिका गाउँपालिकाका सूचना अधिकारी सोमबहादुर केसीले जानकारी दिए।

# ग्रेडवृद्धि परीक्षामा ७०.६० प्रतिशत विद्यार्थी उत्तीर्ण

भक्तपुर (प्रस)- राष्ट्रिय परीक्षा बोर्डले कक्षा १२ को ग्रेडवृद्धि अर्थात् पूरक परीक्षाको नतिजा सार्वजनिक गरेको छ। बोर्डले आइतवार सार्वजनिक गरेको नतिजाअनुसार ७०.६० प्रतिशत विद्यार्थी उत्तीर्ण भएका छन्।

बोर्डले गत भदौ २५ र २६ गते सञ्चालन गरेको कक्षा १२ को ग्रेडवृद्धि (पूरक परीक्षा) मा एक लाख २२ हजार १७१ विद्यार्थी सहभागी भएका थिए। परीक्षामा सहभागी परीक्षार्थीमध्ये ८६ हजार २४६ विद्यार्थीले सबै विषयमा ग्रेड प्राप्तगरी उत्तीर्ण भएका बोर्डका परीक्षा नियन्त्रक कृष्णप्रसाद शर्माले जानकारी दिए। परीक्षामा दुई जनाको नतिजा रद्द गर्नुका साथै तीन जनाको परीक्षा स्थगित भएको थियो। सार्वजनिक भएको नतिजामा परीक्षार्थीलाई चिन्त नबुझेर पुनर्योग गर्न चाहनेले १५ दिनभित्र आवेदन दिनसक्ने बोर्डले जनाएको छ।

उत्तीर्ण भएका विद्यार्थीको संख्या ५०,६० प्रतिशत रहेको छ।

# घडीअर्वा पोखरीमा छठको तयारी

वीरगञ्ज (प्रस)- पर्साको वीरगञ्जस्थित घडीअर्वा पोखरीमा आसन्न छठ पर्वको तयारी थालिएको छ। छठ पूजा व्यवस्थापन समिति घडीअर्वा पोखरीका अध्यक्ष दिलीप साहले विगतका वर्षमा जस्तै यस वर्ष पनि घडीअर्वा पोखरीमा छठ पूजाको तयारी थालिएको बताए।

उनले भने, 'घडीअर्वा पोखरीमा छठको पण्डाल र फिलिमिली र भक्तिभूकाउ सजावटले पनि धेरै दर्शनार्थीलाई आकर्षित गर्दै आइरहेको छ। पण्डाल र लाइट व्यवस्थापनको जिम्मेवारी दिइसकेका छौं।' तराई-मधेसका महिलाले छठ पूजा आफ्नो परिवार र सन्ततीको सुख समृद्धिको कामना गर्दै मनाउने गर्छन्। यस वर्ष छठ पर्वको मुख्य दिन यही कात्तिक २२ गते कात्तिक शुक्ल पष्ठीको दिन परेको छ।

छठ पूजा गर्ने दर्शनार्थीलाई सहज र सुलभ ढंगले पूजा गर्न सकिने भन्ने नै व्यवस्थापन गर्न लागिएको हो, उनले भने। छठ पूजा व्यवस्थापन समितिका सहसचिव प्रभाकर गुप्ता विगतका वर्षमा भन्दा पनि यो आकर्षक खालका वती र पण्डाल राखिने दावी गरे। 'छठ पूजाको मुख्य आकर्षण भनेको नै पण्डाल हो। पण्डालमा जति धेरै आकर्षण ल्याउन सकिन्छ, त्यति नै सुन्दर र भव्य देखिन्छ,' उनले भने, 'घडीअर्वा पोखरीमा छठको सजावट हेर्नका लागि पनि मुलुकका विभिन्न ठाउँबाट आउने परम्पराजस्तै भइसकेको छ। अब हामीले तेस्रो मुलुकबाट आउने पर्यटकलाई पनि छठको रौनकता देखाउन जरुरी भइसकेको छ।'

सहसचिव गुप्ताले घडीअर्वा पोखरीको सजावट र डेकेरेसन्ले मुलुकभरका दर्शनार्थीलाई मोहित पार्ने भएकाले पनि यस वर्ष एक लाखभन्दा धेरै दर्शनार्थीले घडीअर्वा पोखरीको अवलोकन गर्ने दावी गरे। समितिका अध्यक्ष कानुले छठ पूजाको सजावट र व्यवस्थापनका लागि करिब १७ लाख रुपैयाँ खर्च लाग्ने अनुमान रहेको जानकारी दिए। 'छठ पर्वका लागि आवश्यक पर्ने खर्चका व्यवस्थापनका लागि ऐच्छिकरूपमा २५० रुपैयाँको टिकट काट्ने व्यवस्था गरेका छौं,' उनले भने, 'छठ पर्वमा घडीअर्वा पोखरी दर्शन र पूजापाठका लागि भनेर कुनै शुल्क लाग्ने छैन।' समितिका अनुसार विगतका वर्षमा जस्तै यो वर्ष पनि घडीअर्वा पोखरीको चारैतर्फ फिलिमिलि वती, पण्डाल र रंगीचंगी फूलहरूले सजावट गरिने छ।

**मोटरसाइकल हरायो**  
अजय तामाङको नाममा रहेको। निम्न व्योहोरा रहेको मोटर साइकल मिति २०८१/०९/०३ गते काजि टोखा न.पा वडा नं. ०९ खलेपु स्थित सडकमा पाकिङबाट बेल्काको ५:३० बजे तिर हराएकोले पाउनुहुने महानुभावले नजिकको प्रहरी चौकी वा निम्न ठेगानामा सम्पर्क गरि दिनु होला।  
प्रकार - Pulsar-220 C.C.  
बाई नं. BA Pra-02-052 PA 0767  
इन्सिड नं. MD2A133EXRBCB80895  
डिस्क नं. DKXCRB18117  
रङ्ग - BLACK/RED  
ठेगाना: जि.काभ्रे भन्सु गा.पा. वडा नं. ०५  
सम्पर्क - 9749878428

**कुपेतमा रोजगार**  
कार्यकारी: UNITED UNIVERSEGENERAL TRADING COMPANY  
पूरा विभाजन सम्पत्ति मिति: २०६१/०७/०८  
पद संख्या: २०८९/०७/२१

क्र.सं.	कामदारको पद	संख्या	अतिरिक्त संख्या	मासिक तलब	अन्य सुविधा	आवधिक तलब	अन्य सुविधा	सम्मान	नयाँ कर्मी	समाप्त
1	Cleaner/worker/labour	20	20	120		५२,३००				
2	Helper/gym Helper/assistant/supporter	20	20	130		५६,८०५				
3	Light Driver	14	0	135		५८,०६०				

कार्यकारी: Awni Habibah Sweets Company For Pies, Pastries and Sweets  
पूरा विभाजन सम्पत्ति मिति: २०८९/०७/२१

क्र.सं.	कामदारको पद	संख्या	अतिरिक्त संख्या	मासिक तलब	अन्य सुविधा	आवधिक तलब	अन्य सुविधा	सम्मान	नयाँ कर्मी	समाप्त
1	Assistant Chef	8	0	150		६५,६५५				
2	INDOOR CLEANER	2	0	90		३८,३७५				

**अन्तर्राष्ट्रिय हुने स्थान: संस्थाको कार्यालय काठमाडौंमा मिति: २०८१ कात्तिक १२ गते (28th Oct 2024) मा हुनेछ।**

Omega International Pvt. Ltd.  
Basundhara, Kathmandu, Nepal. Ph: +977-4954322, 4954337, Email: info@omeganepal.com, Website: www.omeganepal.com

**Belbari Municipality**  
Office of the Municipal Executive  
Belbari, Morang  
Koshi Province, Nepal

### Invitation for Bids

Invitation for Bids No.: BM/MOR/W/NCB-09-2081/082  
Date of publication: 20-10-2024 15:00

- Belbari Municipality, Morang invites sealed bids or electronic bids from Nepalese eligible bidders for the construction of **Construction of mahendra basic school Building phase 2** under National Competitive Bidding procedures. The estimated amount for the works is Rs. (in NRs) 9092418.09 (Exclusive of VAT and Contingencies).
- Eligible Bidders may obtain further information and inspect the bidding document at the office of Belbari Municipality, Morang, Belbari, Morang, Belbari Municipality, Morang, Koshi Pradesh, Nepal or may visit PPMO website [www.bolpatra.gov.np/egp](http://www.bolpatra.gov.np/egp).
- Bidder who chooses to submit their bid electronically may purchase the hard copy of the bidding documents as mentioned above or may download the bidding documents for e-submission from PPMO's Web Site [www.bolpatra.gov.np/egp](http://www.bolpatra.gov.np/egp). Bidders, submitting their bid electronically, should deposit the cost (as specified above) of bidding document in the Project's Rajaswa (revenue) account as specified below and the scanned copy (pdf format) of the Bank deposit voucher shall be uploaded by the bidder at the time of electronic submission of the bids. Information to deposit the cost of bidding document in Bank:  
**Name of the Bank: Rastriya Banijya Bank Ltd.**  
**Name of Office: Belbari Municipality, Morang**  
**Office Code no: 801011304**  
**Office Account no: 2430100301010002**  
**Rajaswa (revenue) Shirshak no.: 14229**
- Pre-bid meeting shall be held at Belbari Municipality, Morang Belbari, Morang Koshi Pradesh Nepal at 12-11-2024 12:00 hours.
- Sealed or electronic bids must be submitted to the office Belbari Municipality, Morang, Belbari, Morang, Belbari Municipality, Morang, Koshi Pradesh, Nepal through PPMO website [www.bolpatra.gov.np/egp](http://www.bolpatra.gov.np/egp) on or before **19-11-2024 12:00**. Bids received after this deadline will be rejected.
- The bids will be opened in the presence of Bidders' representatives who choose to attend at 19-11-2024 14:00 at the office of Belbari Municipality, Morang Belbari, Morang Koshi Pradesh Nepal.
- Nepal. Bids must be valid for a period of 90 days after bid opening and must be accompanied by a bid security or scanned copy of the bid security in .pdf format in case of e-bid, amounting to a minimum of NRs. 270000.0, which shall be valid for 30 days beyond the validity period of the bid. For more information please visit PPMO website [www.bolpatra.gov.np/egp](http://www.bolpatra.gov.np/egp).

**Chief Administrative Officer**

**तपशिलमा उल्लिखित श्रेणीहरूलाई कर्जा चुक्ता गर्न आउने ३५ दिने अत्यन्त जरुरी सूचना**  
प्रकाशित मिति २०८१/०९/०५

नेपाल इन्भेस्टमेन्ट मेन्ट गैर लिमिटेड  
दस्तावेजमा कमाडी, वेल्स, फ्रेड बस्न लं. २०११  
पिष्टी नं. १७७-१-४००२०१, काठमाडौं  
ईमेल: info@nimb.com.np  
वेबसाइट: www.nimb.com.np

तपशिल

क्र.सं.	श्रेणी तथा व्यक्तिकृत जमानिकर्ताको नाम ठेगाना/विवरण	क्र.सं.	श्रेणी तथा व्यक्तिकृत जमानिकर्ताको नाम ठेगाना/विवरण
१.	श्रेणीहरू : <b>सुजन सुनिता इन्टरप्राइजेज र निम कृमारी भुसाल (विविध कर्जा)- शाखा कार्यालय कावासोती (का) सुजन सुनिता इन्टरप्राइजेज. प्र.फ.द.नं. : १९२/०१२९</b> ठेगाना : प्रजातीनगर ०३, नवलपरासी (सा) <b>निम कृमारी भुसाल</b> (ना.प्र.नं. २०६९, मिति २०६३/०९/०९ मा जि.प्र.का. नवलपरासीबाट जारी भएको) ठेगाना : देवचुली १०, नवलपरासी पति : मुकुन्द प्रसाद भुसाल, ससुरा : दिल प्रसाद भुसाल <b>व्यक्तिकृत जमानिकर्ताहरू :</b> १. निम कृमारी भुसाल (हे.धे.) २. मुकुन्द प्रसाद भुसाल (ना.प्र.नं. ७/२७०, मिति २०८८/१०/२७ मा जि.प्र.का. नवलपरासीबाट जारी भएको) बाबु : दिल प्रसाद भुसाल, बाजे : रुकमाइया देवी भुसाल	२.	श्रेणी : <b>जय कुमार पुर्वे (धितो कर्जा)- शाखा कार्यालय बर्दिबास</b> (ना.प्र.नं. १९९८५४६, मिति २०७७/०४/०५ मा जि.प्र.का. धनुषाबाट जारी भएको), ठेगाना : बेंगाडावर ८, धनुषा बाबु : कारी राम पुर्वे, बाजे : सुब लाल पुर्वे <b>व्यक्तिकृत जमानिकर्ताहरू :</b> १. <b>कारी राम पुर्वे</b> (ना.प्र.नं. १६९८६/१९९८०६०९, मिति २०३८/१०/११ मा जि.प्र.का. धनुषाबाट जारी भएको) बाबु : सुब लाल पुर्वे, बाजे : रघुविर पुर्वे २. <b>उर्मिला कुमारी</b> (ना.प्र.नं. १९९८५४६, मिति २०८८/१९/१३ मा जि.प्र.का. धनुषाबाट जारी भएको) पति : कारी राम पुर्वे, ससुरा : सुब लाल पुर्वे ३. <b>राधा देवी पुर्वे</b> (ना.प्र.नं. १७३०२०७/६५८, मिति २०६३/१०/२३ मा जि.प्र.का. धनुषाबाट जारी भएको) पति : जय कुमार पुर्वे, ससुरा : कारी राम पुर्वे
३.	श्रेणी : <b>रेशम राज थनेत (धितो कर्जा)- शाखा कार्यालय कावासोती</b> (ना.प्र.नं. ७५०३, मिति २०६४/१९/१९ मा जि.प्र.का. नवलपरासीबाट जारी भएको), ठेगाना : कावासोती १६, नवलपरासी, बाबु : चुरामणी थनेत, बाजे : कोमली थनेत <b>व्यक्तिकृत जमानिकर्ता</b>	४.	श्रेणी : <b>सुसिल कुमार महतो (विपन्न बर्ग कर्जा)- शाखा कार्यालय बर्दिबास</b> (ना.प्र.नं. ३५९, मिति २०८८/१९/२३ मा जि.प्र.का. महोत्तरीबाट जारी भएको), ठेगाना : बर्दिबास ज.पा. १३, महोत्तरी, बाबु : लखन महतो, बाजे : जनक महतो <b>व्यक्तिकृत जमानिकर्ताहरू :</b> १. <b>शिवली देवी</b> (ना.प्र.नं. ९८३६८६९, मिति २०८६/१९/२३ मा जि.प्र.का. महोत्तरीबाट जारी भएको) पति : सुसिल कुमार महतो, ससुरा : लखन महतो २. <b>दिपक कुमार कुशवाह</b> (ना.प्र.नं. १८-०४-७५-०१३०२, मिति २०७५/०८/१६ मा जि.प्र.का. महोत्तरीबाट जारी भएको) बाबु : सुसिल कुमार महतो, बाजे : लखन महतो







होटलबाट खसेर पप गायक पेनेको मृत्यु

चर्चित पप ब्याण्ड 'वन डाइरेक्सन' का पूर्व सदस्य गायक लियाम पेनेको ३१ वर्षको उमेरमा मृत्यु भएको छ । मिडिया रिपोर्टका अनुसार अर्जेन्टिनाको ब्यूनस आयर्सको एक होटलको तेश्रो तल्लबाट खसेर लियाम पेनेको मृत्यु भएको हो । पालेर्माको कोस्टारिका स्ट्रिटमा रहेको होटलमा यो दुर्घटना भएको प्रहरीले जानकारी दिएको छ । स्थानीय अखबार ला नासियोन र क्लारिका अनुसार प्रहरीले एक विज्ञप्ति जारी गर्दै एक व्यक्ति लागूऔषध र रक्सीको लतमा रहेको जानकारी पाएको बताएको छ ।



रंगशाला

सोमबार, ०५ कात्तिक २०८१ (Monday, October 21, 2024)

नेपाललाई टी-२० शृंखलाको उपाधि

सुपर ओभरमा अमेरिका पराजित

प्रभाव संवाददाता

काठमाडौं- नेपालले घरेलु टोली अमेरिकाविरुद्धको तीन खेलको टी-२० शृंखलाको उपाधि जितेको छ । अमेरिकाको डलासमा आइतबार भएको खेलमा नेपालले अमेरिकालाई सुपर ओभरमा पराजित गर्दै एक खेलअघि उपाधि जितेको हो ।

जितसँगै नेपालले शृंखलामा २-० को अग्रता बनाएको छ । यसअघि भएको पहिलो खेलमा नेपालले घरेलु टोली अमेरिकामाथि १७ रनको जित हासिल गरेको थियो । नेपालले अमेरिकालाई जितका लागि १७१ रनको लक्ष्य दिएको थियो । लक्ष्य पछ्याएको अमेरिकाले निर्धारित २० ओभरमा आठ विकेट गुमाउँदै १७० रन बनायो । त्यसपछि खेल सुपर ओभरमा पुगेको हो ।

सुपर ओभरमा पहिले ब्याटिङ गरेको अमेरिकाले दुई विकेट गुमाएर जम्मा दुई रनमात्र बनाउन सकेको थियो । सोमपाल कामीले उत्कृष्ट बलिङ गर्दै सुपर ओभरमा दुई विकेट लिए । त्यसपछि नेपालका कप्तान रोहितकुमार पौडेल र कुशल भुर्तेलले तीन रन बनाउँदै सुपर ओभरमा फिर्ता नेपाललाई जित दिलाए । खेलमा टस जितेर पहिले ब्याटिङ गरेको नेपालले निर्धारित २० ओभरमा छ



विकेटको क्षतिमा १७० रन बनाएको थियो । नेपालका लागि कुशल भुर्तेलले अविजित रहदै सर्वाधिक ९२ रन बनाएका थिए । उनी 'प्लेअर अफ दि म्याच' समेत बने । त्यस्तै अनिलकुमार शाहले २५, गुल्शन भाले १७ तथा कप्तान रोहितकुमार पौडेलले १८

रनको योगदान गरे । अमेरिकामा जसदीप सिंह र नोयसुस केन्जिगले समान दुई-दुई विकेट लिए भने सौरभ नेत्राभाकरले एक विकेट हात पारेका थिए । अमेरिकामा लागि आन्द्रे गौसले ६२ रन बनाए । साइटेजा मुक्कामलले ४७ रनको

योगदान गरे । नेपालका लागि करण केसीले सर्वाधिक तीन विकेट हात पारे । त्यस्तै सोमपाल कामीले दुई तथा सागर ढकाल र दीपेन्द्रसिंह ऐरीले समान एक/एक विकेट लिए । नेपालले अमेरिकाविरुद्धको तेश्रो तथा अन्तिम खेल मंगलबार खेल्ने छ ।

दोस्रो ज्योतिपुञ्ज कप फुटबल प्रतियोगिता सुरु

पाप्वा (प्रस)- पाप्वाको रामपुरमा दोस्रो ज्योतिपुञ्ज कप फुटबल प्रतियोगिता सुरु भएको छ । ज्योतिपुञ्ज क्लबको २८औं वार्षिकोत्सवको अवसर आयोजित दोस्रो संस्करणअन्तर्गत प्रतियोगिताको लुम्बिनी प्रदेशका स्वास्थ्यमन्त्री खेमबहादुर सारुले उद्घाटन गरे । प्रतियोगितामा रूपन्देही, पोखरा, काठमाडौं, स्याङ्जा, पूर्वी नवलपरासी, पश्चिम नवलपरासीका १० क्लबका खेलाडी सहभागी छन् । प्रतियोगितामा गन्नी फुटबल क्लब (पोखरा), देवदह ब्याडमिन्टन (रूपन्देही), आयोजक ज्योतिपुञ्ज युवा क्लब, होराइज क्लब (वालिङ), भैरव स्पोर्ट्स (नवलपरासी), युनाइटेड युथ क्लब गिरवारी (पूर्वीनवलपरासी), फर्साटिकर फुटबल क्लब (रूपन्देही), विशिक्त युथ क्लब

(काठमाडौं), २८ विधा युथ क्लब (कावासोती-पूर्वी नवलपरासी) र न्यु युथ युनियन तानसेन (पाप्वा) ले प्रतिस्पर्धा गर्दै छन् । शनिवार भएको उद्घाटन खेलमा फर्साटिकर युथ क्लब र भैरव स्पोर्ट्स क्लबबीच प्रतिस्पर्धा भएको थियो । निर्धारित समयमा खेल गोलरहित बराबरीमा सकिएपछि ट्राइब्रकरमा गाएको थियो । फर्साटिकर क्लबले भैरव क्लबलाई ट्राइब्रकरमा ५-४ गोल अन्तरले पराजित गरेको खेल संयोजक अनिल शाहीले जानकारी दिए । प्रतियोगिताको विजेताले नगद तीन लाख तीन हजार ३३३ रूपैयाँ र उपविजेताले एक लाख ७७ हजार ७७७ रूपैयाँ रकमसहित ट्रफी, मेडल र प्रमाणपत्र प्राप्त गर्ने छन् । साथै उत्कृष्ट खेलाडीलाई १५ हजार ५५५ रूपैयाँ र प्रत्येक विधामा सात हजार ७७७ रूपैयाँ व्यवस्था गरिएको खेल संयोजक शाहीले जानकारी दिए ।

छ वर्षपछि फाल्गुनन्द गोल्डकपको तयारी

पाँचथर (प्रस)- छ वर्षपछि प्रतिष्ठित फुटबल प्रतियोगिता फाल्गुनन्द गोल्डकप पुनः आयोजना हुने भएको छ । फिदिम स्पोर्टिङ क्लबले आउँदो पुस ६ देखि १५ गतेसम्म पाँचथरको फिदिममा प्रतियोगिता आयोजना गर्ने भएको हो । प्रतियोगिता सञ्चालन हुने फिदिमस्थित फिदिम माध्यमिक विद्यालयको खेलमैदान भत्किएपछि २०७६ सालदेखि यो प्रतियोगिता सञ्चालन हुन सकेको थिएन । दशवटा संस्करण पूरा गरिसकेको प्रतियोगिताको ११औं संस्करण आयोजनाका लागि तयारी थालिएको फिदिम स्पोर्टिङ क्लबका अध्यक्ष दीपेन्द्र थापा मगरले जानकारी दिए ।

रूपैयाँ तथा उपविजेताले दुई लाख २५ हजार ५५५ रूपैयाँ रकमसहित ट्रफी र मेडल प्राप्त गर्ने तथा विधागत रूपमा उत्कृष्ट खेलाडीलाई प्रसृत्य गरिने आयोजक संस्थाले जनाएको छ । प्रतियोगिता सम्पन्न गर्ने ७५ लाख ७५ हजार रूपैयाँ खर्च हुने आयोजकको अनुमान छ । प्रतियोगिता सम्पन्न गर्न आवश्यक खर्च व्यवस्थापनका लागि प्रायोजकहरूको खोजी, तीनै तहका सरकारसँग सहयोग माग गर्नेलागत कार्य भइरहेको आयोजकले जनाएको छ । 'पुराना प्रवर्द्धक र प्रायोजकसँग टुट्टेको सम्पर्क र सम्बन्ध पुनःस्थापित गर्न लागिपर्नेका छौं,' अध्यक्ष थापा मगरले भने ।

विसं २०४४ मा स्थापित उक्त क्लबले तत्कालीन राजा बीरेन्द्र शाहको जन्मोत्सव तथा फिदिममा आयोजना हुने युवा मेलाको अवसर पारि श्रुभजनोत्सव फुटबल प्रतियोगिता आयोजना गर्ने गरेको थियो । विसं २०६५ पछि भने १६औं राष्ट्रिय विभूति किरात महागुरु फाल्गुनन्द लिङ्देनका नाममा प्रतियोगिता आयोजना हुने गरेको थियो ।

Advertisement for Nour Car Decoration And Polishing Est. featuring a table with job types, quantities, and prices.

Advertisement for AL MANDARAH AL ARABIA CONTRACTING featuring a table with job types, quantities, and prices.

Advertisement for AL WADHAN TRADING AND CONTRACTING SERVICES featuring a table with job types, quantities, and prices.

Advertisement for GREEN BELT CLEANING L.L.C. featuring a table with job types, quantities, and prices.

Advertisement for KALIKA HUMAN RESOURCE PVT LTD featuring a table with job types, quantities, and prices.

Advertisement for Aryam Maqad Bin Turki Al Baqami Trading Est. featuring a table with job types, quantities, and prices.

Advertisement for Royal Team trading and contracting w.l.l featuring a table with job types, quantities, and prices.

Advertisement for MASK CONTRACTING COMPANY featuring a table with job types, quantities, and prices.

Advertisement for RAMESH KRISHNAN PLASTER WORKS CO. L.L.C featuring a table with job types, quantities, and prices.

Advertisement for OCEAN BEAUTY CENTER - L.L.C - O.P.C - BRANCH featuring a table with job types, quantities, and prices.

Advertisement for Project Pioneers Contracting Company featuring a table with job types, quantities, and prices.

Advertisement for Zara Tailor Twenty Men's Tailoring Company's trade featuring a table with job types, quantities, and prices.

Advertisement for Era Construction WLL featuring a table with job types, quantities, and prices.

Advertisement for AL RASHID ICE FACTORY featuring a table with job types, quantities, and prices.

Advertisement for NILA CATERING RESTAURANT featuring a table with job types, quantities, and prices.

Footer text containing contact information and company details.



उत्तरपश्चिम चीनको मिजिया हुई स्वायत्त क्षेत्रको हेलान पर्वतको पूर्वी फेदमा रहेको गोजी फार्ममा कटनी गरिएको गोजी जामुन बक्समा प्याकिङ गर्दै एक कामदार। तस्वीर: रासस

## भारतीय एयरलाइन्सलाई बमको धम्कीले अराजकता बढाउँदै



**नयाँदिल्ली-** भारतीय एयरलाइन्सहरूद्वारा उडानहरूलाई ७० भन्दा बढी भ्रष्टोच बमको धम्की दिएको र यसले यात्रुहरूमा त्रास फैलाउनुका साथै विश्वव्यापी उडानमा ढिलाइ निम्त्याएको भारतीय सञ्चारमाध्यमहरूले आइतबार बताएका छन्। सबै उडान सुरक्षित अवतरण भए पनि धम्कीहरूको यस शृंखलाले विमानहरूलाई क्यानाडा र जर्मनीमा मोडन तथा बेलायत र सिंगापुरको आकाशमाथि लडाकू जेटहरूलाई विमान स्क्रैड गन लगाउनुपरेको छ।

भारत सरकार र नागरिक उड्डयन अधिकारीहरूले 'अत्यन्त कडा कारवाही' गरिने चेतावनी दिएका छन्। नयाँदिल्लीको नागरिक उड्डयन अधिकारीहरूले गत साता कति धम्की प्राप्त भए भन्नेबारे नबुलाए पनि टाइम्स अफ इन्डिया र न्युज१८ प्रसारकले अक्टोबर १३ देखि आन्तरिक र अन्तर्राष्ट्रिय दुवै उडानलाई लक्षित गरी ७० भन्दा धेरै भ्रष्टोच धम्की दिएको बताएका छन्।

शनिवारमात्र कम्तीमा ३० वटा भ्रष्टोच धम्की दिएको थियो। उडानमा ढिलाइ र मोडाइको विश्वव्यापी प्रभाव एयरलाइन्स तालिका र लागतमा धेरै परेको छ। भारतमा कम्तीमा एक जना नाबालक पक्राउ परेका छन्। यद्यपि धम्कीहरू जारी छन्। बुधवार पक्राउ परेपछि भारतका नागरिक उड्डयनमन्त्री राममोहन नायडूले भने, 'अवरोध सिर्जना गर्ने अन्य सबै जिम्मेवार व्यक्तिको पहिचान गरिने छ र विधिवत् मुद्दा चलाइने छ।'

शुक्रवार र शनिवार कम्तीमा ४० उडानलाई बमको धम्की पोस्ट गरेपछि, सामाजिक सञ्जाल एक्समा एक बेनामी खाता निलम्बन गरिएको र इन्डियन एक्सप्रेसको एक रिपोर्टले बताएको छ। यसमा संयुक्त राज्य अमेरिका र न्युजिल्यान्डकासमेत गरी भारतीय र अन्तर्राष्ट्रिय एयरलाइन्स दुवै समावेश थिए। इन्डियन एक्सप्रेसका अनुसार निलम्बित खाताबाट पठाइएका समान सन्देशहरूमा लेखिएको थियो, 'बोडमा बमहरू राखिएका छन्... कोही पनि जीवित

वाँच्ने छैन। छिटो विमान खाली गर्नुहोस्।'

हालै प्रभावित उडानहरूमध्ये शनिवार सुरक्षित अवतरणपछि अमेरिकी सुरक्षा अधिकारीहरूले मुम्बईबाट न्युयार्कको एयर इन्डिया उडानको जाँच गरेका थिए। प्रभावित अन्य उडानहरूमा नयाँदिल्लीबाट शिकागो जाने एयर इन्डिया विमान थियो। उक्त विमान मंगलवार क्यानाडाको सुदूर उत्तरी सहर इक्वालुसमा आपत्कालीन अवतरण गर्न बाध्य भएको थियो। क्यानाडाको वायुसेनाले यात्रुहरूलाई उडान गराउनुपरेको थियो।

सोही दिन सिंगापुरले एयर इन्डिया एक्सप्रेस विमानलाई स्क्रैड गन गर्न लडाकू जेटहरू खटाएको थियो। विहीवार विमानविरुद्ध धम्की दिइएपछि बेलायती आरएएफ लडाकू जेटहरूले एयर इन्डिया बोर्ड ७७७-३०० लाई स्क्रैड गरेपछि लण्डनमा सुरक्षित अवतरण भएको थियो। शुक्रवार नयाँदिल्लीबाट लण्डन जाने भिस्तारा उडान जर्मनीको फ्रैकफर्टमा मोडनुपरेको थियो। रासस/एएफपी

## बेरुतमा इजरायली आक्रमण, गाजामा ७० को मृत्यु

**बेरुत-** इजरायली सेनाले लेबनानको हिजबुल्लाह आन्दोलनको गढ खाली गर्न नागरिकहरूलाई चेतावनी दिएपछि आइतबार दुई इजरायली हवाई आक्रमणले दक्षिण बेरुतलाई लक्षित गरेको छ।

इजरायली प्रधानमन्त्री बेन्जामिन नेतान्याहूले आफ्नो निवासमा आक्रमण गरेर आफ्नो हत्या गर्ने प्रयास गरेको इरान-समर्थित हिजबुल्लाह आन्दोलनमाथि आरोप लगाएपछि यी आक्रमण भएका हुन्। राष्ट्रिय समाचार एजेन्सीले भनेको छ, 'सन् (इजरायली) विमानहरूले आज बिहान हारेत हेडकमा एक मस्जिद र अस्पताल नजिकै एक आवासीय भवनलाई निशाना बनाउँदै बेरुतको दक्षिणी उपनगरहरूमा दुईवटा आक्रमण गरे।'



इजरायली सेनाले यसअघि नै छिमेकमा हिजबुल्लाहसँग सम्बद्ध भनिएका भवनहरू नजिक बस्ने नागरिकहरूलाई तुरुन्तै खाली गर्न 'जरुरी चेतावनी' जारी गरेको थियो। सेनाका अरबी प्रवक्ता अभिचय अद्राईले टेलिग्राममा भनेका थिए, 'तपाईं हिजबुल्लाहसँग सम्बद्ध सुविधा र हितहरू नजिक छन्, हिजबुल्लाहविरुद्ध आइडिएफ (इजरायली सेना) ले निकट भविष्यमा कारवाही गर्ने छ।' केन्द्रीय सहर कैसरियामा प्रधानमन्त्रीको निवासतर्फ एउटा ड्रोन प्रक्षेपण गरिएको तर प्रधानमन्त्री नेतान्याहू र उनकी पत्नी घरमा नभएकाले कोही पनि घाइते नभएको नेतान्याहूको कार्यालयले शनिवार बताएको थियो।

'आज मेरो र मेरी पत्नीको हत्या गर्ने इरानको प्रतिनिधि हिजबुल्लाहको प्रयास एक गम्भीर गल्ती थियो,' तेहरान र 'यसका प्रतिनिधिहरू' लाई लक्षित गर्दै नेतान्याहूले वक्तव्यमा भने, 'जसले इजरायलका नागरिकहरूलाई हानि पुऱ्याउने प्रयास गर्छ, उसले भारी मूल्य चुकाउनुपर्ने छ, यसमा इजरायलसँग गत सेप्टेम्बरदेखि युद्धमा रहेको लेबनानको हिजबुल्लाह पनि समावेश छ।'

इरानले नेतान्याहूको निवासमा भएको आक्रमणको पछाडि हिजबुल्लाहको हात

रहेको बताएको छ। हिजबुल्लाहलाई इरानले हतियार तथा वित्तीय सहयोग गर्दछ। इरानको आधिकारिक आइआरएनए समाचार एजेन्सीका अनुसार आक्रमणमा आफ्नो भूमिकाबारे सोधिएको प्रश्नको जवाफमा संयुक्त राष्ट्रसंघमा इरानको मिसनले भन्यो, 'यो कार्य लेबनानी हिजबुल्लाहद्वारा गरिएको थियो।' हिजबुल्लाहले आक्रमणको दावी गरेको छैन। इजरायलले अक्टोबर १ को क्षेपण प्रहारका लागि आफ्नो क्षेत्रीय सन् इरानविरुद्ध बदला लिने प्रतिज्ञा गरेको छ। इरानले जवाफी कारवाही गर्ने चेतावनी दिएको छ।

इजरायली हमलामा गाजामा ७० को मृत्यु

उत्तरी गाजाको बेइत लाहियामा भएको इजरायली आक्रमणमा ७३ जनाको मृत्यु भएको र धेरैजना भग्नावशेषमुनि पुगिएको आशंका गरिएको अल जजिराले जनाएको छ। उद्धार कार्य जारी रहँदा मृतकको संख्या बढ्ने अनुमान गरिएको गाजाको सरकारी मिडिया कार्यालयले जनाएको छ।

गाजा पशुको उत्तरमा खाद्यान्न, पानी र औषधि जस्ता आवश्यक सेवाको पहुँच विच्छेद गरेको १६ दिने इजरायली सैन्य घेराबन्दीका कारण उत्तरी गाजाको अवस्था भयावह बनेको छ। यद्यपि, इजरायली रक्षा बल (आईडिएफ) ले उत्तरी गाजामा हालैका आक्रमणमा ७३ जनाको मृत्यु भएको हमासको दावीमा शंका व्यक्त गरेको छ भने टाइम्स अफ इजरायलले यो तथ्या 'अतिरिञ्जित' भएको जनाएको छ।

लेबनानी सशस्त्र समूह हिजबुल्लाहले प्रहार गरेको रकट आक्रमणको जवाफमा इजरायलले लेबनानको बेरुतमा उक्त समूहका लक्ष्यमा आक्रमण गरिरहेको टाइम्स अफ इजरायलले जनाएको छ। इजरायली प्रधानमन्त्री बेन्जामिन नेतान्याहूको घर्षित ड्रोन प्रहार गरेपछि यो पछिल्लो आक्रमण भएको हो। सामाजिक सञ्जाल एक्समा नेतान्याहूले लेखेका छन्, 'इरानको प्रोक्सी हिजबुल्लाहले आज मेरो र मेरी श्रीमतीको हत्या गर्ने प्रयास गर्नु गम्भीर गल्ती थियो।' एएफपी/एनआईई

## नयाँ प्रतिबन्ध अनुगमन टोली 'गैरकानुनी': उत्तर कोरिया

**सोल-** उत्तर कोरियाका शीर्ष कूटनीतिज्ञले आइतबार संयुक्त राज्य अमेरिकाको नेतृत्वमा रहेको नयाँ प्रतिबन्ध अनुगमन टोलीलाई 'गैरकानुनी र अवैध' भन्दै आलोचना गरेका छन्। उनले टोलीमा संलग्न देशहरूले 'तुलो मूल्य' चुकाउनुपर्ने चेतावनीसमेत दिएका छन्।

मार्चमा रुसले उत्तर कोरियामाथि उसको प्रतिबन्धित परमाणु र हतियार कार्यक्रमका लागि लगाइएको अन्तर्राष्ट्रिय प्रतिबन्धको अनुगमन गर्ने संयुक्त राष्ट्रसंघका विशेषज्ञहरूको प्यानलको नवीकरणमाथि भिडो लगाएपछि यस महिनाको प्रारम्भमा ११ सदस्यीय टोलीको नाम दिइएको थियो।

रुसी भिडोपछि दक्षिण कोरिया र यसका सहयोगीहरूले प्रतिबन्धहरूको अनुगमन गर्न विभिन्न विधिहरू लागू गर्न काम गरेका छन्। यसबाट अमेरिका र जापानसहितको नयाँ समूहको गठन भएको छ।

'यस्तो अनुगमन प्रणाली 'पूर्ण रूपमा गैरकानुनी

र अवैध' छ,' उत्तर कोरियाका विदेशमन्त्री चोए सोन हुईले आइतबार कोरियन सेन्ट्रल न्युज एजेन्सीद्वारा प्रकाशित एक विज्ञापनमा भने, 'यसको अस्तित्व आफैमा संयुक्त राष्ट्रसंघको बडापत्रको खण्डन हो।'

यो आलोचना दक्षिण कोरियाको जासूसी निकायको एक रिपोर्टपछि आएको छ। उक्त रिपोर्टमा उत्तर कोरियाले युकेनमा मस्कोको युद्धलाई समर्थन गर्ने 'तुलो स्तरमा' सैनिक तैनाथी पठाएको र एक हजार ५०० विशेष बलहरू पहिले नै रुसमा प्रशिक्षण गरिरहेको बताइएको छ। प्योङयाङले किएभिआरुड प्रयोग गर्न मस्कोलाई हतियार पठाइरहेको पनि सोलले दावी गरेको छ। मन्त्री चोएले आइतबारको विज्ञापनमा कथित तैनाथीको बारेमा उल्लेख गरेका छैनन्। प्योङयाङले यसअघि नै रुससँग प्रतिबन्ध उल्लंघन गर्ने कुनै पनि हतियार व्यापारलाई अस्वीकार गरेको छ। रासस/एएफपी

## अमेरिकाले इजरायली गोप्य योजना चुहावटको अनुसन्धान गर्ने

**वासिङ्टन, अमेरिका-** अमेरिकाले इरानविरुद्ध सम्भावित जवाफी आक्रमणका लागि इजरायलको उच्च वर्गीकृत गोप्य योजना चुहावटबारे अनुसन्धान गरिरहेको परिस्थितिसँग परिचित तीनजना व्यक्तिलाई पक्रात जनाकारी अनुसार सिएनएनले जनाएको छ। यी स्रोतहरूमध्ये एकले उक्त दस्तावेजको प्रामाणिकतालाई पुष्टि गरेको छ। एक अमेरिकी अधिकारीले उक्त गोप्य सूचना चुहावटलाई गम्भीर चिन्ताको विषयको रूपमा वर्णन गरेको अमेरिकी समाचार माध्यमले जनाएको छ।

टेलिग्राममा 'मिडल इस्ट स्पेक्टर' नामक खाताद्वारा पोस्ट गरिसकेपछि अक्टोबर १५ र १६ का कागजातहरू शुक्रवार अनलाइन प्रसारित हुन थाले। अत्यन्तै गोप्यरूपमा लिइएका उक्त कागजात केवल अमेरिका र यसको 'फाइभ आइज' साझेदार: अस्ट्रेलिया, क्यानाडा, न्युजिल्यान्ड र संयुक्त राज्यका लागि लक्षित थिए।

यी कागजातले इरानविरुद्ध सैन्य आक्रमणका लागि इजरायलको स्पष्ट तयारीको रूपरेखा प्रस्तुत गर्दछ। 'नेसनल जियोस्प्याटियल-इन्टेलिजेन्स' विभागबाट प्राप्त एउटा दस्तावेजले यी तयारीको एक हिस्साको रूपमा इजरायलले हतियारबारे विवरण दिएको छ। राष्ट्रिय सुरक्षा विभाग (एनएसए) लाई श्रेय दिइएको अर्को दस्तावेजले आक्रमणको तयारीमा रहेको इजरायली वायु सेनाको अभ्यासलाई समावेश गरेको छ। एक अमेरिकी अधिकारीले पेन्टागनको संवेदनशील सामग्रीमा कसलाई पहुँच थियो भन्ने पहिचानमा अनुसन्धान केन्द्रित रहेको संकेत गरे। यस्तो चुहावटले स्वचालित रूपमा एफबिआई, पेन्टागन र अमेरिकी गुप्तचर विभागद्वारा संयुक्त अनुसन्धानलाई प्रेरित गर्दछ। एफबिआईले यस अवस्थाबारे टिप्पणी गर्न अस्वीकार गरेको सिएनएनले जनाएको छ। रासस/एनआईई

## ६० वर्षकी ह्यारिसलाई ट्रम्पको उमेरबारे कुरा गर्न रुचि


**अटलान्टा-** अमेरिकी इतिहासमा सबैभन्दा वृद्ध राष्ट्रपति उम्मेदवार बनेका ७८ वर्षीय डोनाल्ड ट्रम्पसँगको कडा चुनावी प्रतिस्पर्धाको अन्तिम चरणमा रहेकी कमला ह्यारिस आइतबार ६० वर्ष पुगेकी छन्। उमेर पनि एउटा महत्त्वपूर्ण कारक बनेको छ। वृद्ध उमेरकै कारण निर्वाचन अभियानमा राष्ट्रपति जो बाइडेनले आफ्नो क्षमताप्रतिको चिन्ताले चुनावी दौड परिवर्तन गरे। त्यसपछि ह्यारिसले हवाईट हाउसका लागि ट्रम्पको मानसिक स्वस्थतामाथि लगातार निशाना साँधेकी छन्।

मतदान हुने दिनभन्दा मात्र दुई साताअघि डेमोक्रेटिक उपराष्ट्रपति र रिपब्लिकन अर्बपति कडा दौडमा छन्। सर्वेक्षणहरूले प्रभावकारिरूपमा दुवै जना बराबरीमा रहेको संकेत गरेका छन्। दुवै उम्मेदवार आइतबार फेरि पेन्सिल्वेनियामा हुने छन्। पेन्सिल्वेनियालाई नोभेम्बर ५ को परिणाम निर्णय गर्ने अपेक्षा गरिएका सात प्रमुख राज्यमध्ये जित्नुपर्ने युद्धभूमि मानिन्छ। ट्रम्पविरुद्धको विनासकारी बहसले डेमोक्रेटिक पार्टीमा आफ्नो मानसिक तीक्ष्णताबारे चिन्ता उठाएपछि बाइडेनले ह्यारिसलाई उम्मेद्वारी हस्तान्तरण गरे। तर सर्वेक्षणहरूले कडा प्रतिस्पर्धा हुने देखाएकाले ट्रम्पको उमेर मतदाताहरूका लागि सम्भोतिको विषय नभएको



देखिएको छ। 'अहिले उहाँ यकानका कारण बहसहरूबाट भाग्दै हुनुहुन्छ, र अन्तर्वातारहरू रूँदै गर्दै हुनुहुन्छ,' ह्यारिसले शनिवार अटलान्टामा एक प्यालीमा ट्रम्पको भद्रा र स्क्रिप्टवाहिका भाषणहरूप्रति व्यंग्य गर्दै भनिन्, 'उहाँले यसलाई 'बुनाई' भन्नुभएको छ, तर हामी यहाँ यसलाई बकबास भन्ने छौं।'

ह्यारिसले अक्टोबर १२ मा ट्रम्पको 'उत्कृष्ट स्वास्थ्य' को वर्णन गरिएको रिपोर्टका साथ ट्रम्पलाई



उक्साउने प्रयास गरेकी थिइन्। तर, पूर्वराष्ट्रपतिको अभियानले उनी पनि 'कमान्डर-इन-चिफ हुन पूर्ण र उत्कृष्ट स्वास्थ्यमा रहेको' उल्लेख गरेकी थिइन्।

हवाईट हाउसका लागि दोस्रो कार्यकालको प्रतिस्पर्धा गरिरहेका ट्रम्पले शनिवार पेन्सिल्वेनियामा लामो भाषण दिएर ह्यारिसका आरोपहरूको जवाफ दिएका थिए। एक दिनअघि उनले ह्यारिससँग 'खरायोको जस्तो ऊर्जा छैन' भनेका थिए। दुवै

उम्मेदवारले आफ्नो प्रतिनिधिहरूसँगै आफ्नो अन्तिम अभियानका दिनहरू महत्त्वपूर्ण युद्धभूमि राज्यहरूमा विताइरहेका छन्। जित्नुपर्ने राज्यमा शृंखलाबद्ध कार्यक्रमहरू आयोजना गर्दै टेस्सा र स्पेसएक्सका मालिक एलन मस्कले व्यक्तिगतरूपमा पेन्सिल्वेनियामा अभियान चलाइरहेका छन्।

दक्षिणपूर्वी सहर ह्यारिसवर्गमा उनले आफ्नो संगठनको याँचिकामा हस्ताक्षर गरेका राज्यका मतदाताहरूलाई नोभेम्बर ५ सम्म प्रत्येक दिन अनियमित रूपमा १० लाख डलर पुरस्कार वितरण सुरु गर्ने घोषणा गरे। ह्यारिसले पत्र स्टारहरू लिज्जो र अशरलाई मतदाताहरूसँग आफ्नो मामला प्रस्तुत गर्न प्रतिनिधिका रूपमा खटाएकी छन्।

लिज्जोले डेट्रोइट प्यालीमा आफ्नै हिट गीतको सन्दर्भ दिएर 'यो बारेमा धेरै समय भयो!' गाउँदै अमेरिका आफ्नो पहिलो महिला राष्ट्रपतिको लागि पूर्णरूपमा तयार छ, भनेपछि तालीको गडगडाहट बटुले। अटलान्टाका प्रमुख कलाकारहरूमध्ये एक अशरले त्यहाँका मतदाताहरूलाई भने, 'ह्यारिसको अभियानलाई जर्जियामा अन्तिम रेखासम्म पुऱ्याउनमा तपाईंहरूमाथि भर परिरहेको छ।' रासस/एएफपी

## वर्गीकृत विज्ञापन संकलन काउन्टर

पर्याप्त विज्ञापन सेवा - सोह्रखुटे, नयाँबजार फोन नं. ४३५५७६०, ९८४९८८७७९१ ९८६६४३०१५५। स्मार्ट सर्भिस नेपाल प्रा. लि.-सिनामंगल, एयरपोर्ट, शम्भू मार्ग, फोन नं. ०१२२९६६२२९८४२६३५८१। लोटस कम्युनिकेशन - गोग्बुचोक, फोन नं. ४३६४७१। ध्रुवको पसल- डिल्लीबजार, फोन नं. ४४३९२०१। Reachmond Books Shop (रोहित दाहाल) - फोन नं. ४०९६३९६, महाराजगञ्ज, भाटभट्टी गेट। Yonjan Enterprise - Dhalku Bishal Nagar, 4438217। दत्तकाली स्टेशनरी - नयाँबसपार्क फोन नं. ९८३३९६०४४६। सारीका स्टेशनरी पसल - फोन नं. ९८५९९२९६८६। ज्ञान्योति पुस्तक पसल बागबजार, फोन नं. ४२४००६०। विश्व स्वतन्त्र सञ्चार- सन्ध्या, फोन नं. ४२९४९२। निशा बुक्स एण्ड स्टेशनरी - लगनखेल, ५५३९९५७, ९८४९६२७४८९। वीडुलिङ मिडिया प्रा. लि. - पूरानो बानेश्वर चोक, फोन नं. ४४९२३०९, २०९४९३२, ९८४९६०६९४। हिमचुली स्टेशनरी- बालाजु नेपालटार, फोन नं. ४३६७४२, ९८४९४४००६३। मल: स्टेशनरी- गडुघर टिमी, फोन नं. ६६३०७५७। B-Tech Nepal- पुतलीसडक चोक, फोन नं. ९८५१०७९४१७, २२७५०११। HaLMax Communication - Jamal Kathmandu, 4224181, 4245457, 9841853198, (Hari Dawadi) जमलको पुलमुनी- विश्वज्योति हल हसाईडमा), बी.एण्ड बी. कम्युनिकेशन एण्ड साइबर- कलकी चोक फोन: ०१-४२७६५३०, फ्याक्स: ०१-४२७९३२२। दाजुभाइ स्टेशनरी - पिंगलास्थान, गौशाला, फोन: ०१-४४९४६९५, ९८४९५०८१९९, ए.आर स्टेशनरी च्यास गेट -९ ललितपुर फोन नं. ९८४९६६९८९, हलफ्याक्स मिडिया एण्ड कम्युनिकेशन जमल, काठमाडौं सम्पर्क : ०१- ४२२४१८१, ०१- ४०९२७७७, लोटस एड मिडिया एण्ड मार्केटिङ गोग्बु चोक फोन नं. ९८५९०२४३९८ र ९८६०३४६२५७, कमल स्टेशनरी, सिफल फोन नं. ९८४३२६४२३२, ०९४५०८०८४।

छपावाला सुन / तेजाबी सुन / चाँदी	प्रति तोला -	प्रति तोला -	प्रति तोला -
	१६५०००	०	२०७५



**तिहारको** दीपावली तथा छठ पर्व नजिकिँदै गर्दा महोत्तरी जिल्लाको पिपरा गाउँपालिका-४ स्थित हटियामा माटाका सामग्री दियो, पाला, व्यापार, कलशलागायत बिक्रीका लागि ग्राहकको प्रतीक्षा गर्दै महिला व्यापारी।  
तस्वीर: सञ्जीतकुमार मण्डल, रासस

भन्सारमा राजस्व संकलन

लक्ष्य पूरा गर्नेतर्फ उन्मुख  
वीरगञ्ज भन्सार




मेची भन्सारबाट तीन  
अर्ब ५८ करोड संकलन

काठमा (प्रस)- मेची भन्सार कार्यालयले आर्थिक वर्ष २०८१/८२ को पहिलो त्रैमासिकमा तीन अर्ब ५८ करोड ९० लाख ११ हजार रूपैयाँ राजस्व संकलन गरेको छ। उक्त रकम वार्षिक लक्ष्यको २०.६९ प्रतिशत हो। चालु आव २०८१/८२ मा उक्त कार्यालयले १७ अर्ब ३४ करोड ४६ लाख २५ हजार रूपैयाँ राजस्व संकलन गर्ने लक्ष्य लिएको भन्सार अधिकृत गणपति कंडेलले जानकारी दिए। आव २०८०/८१ को सोही अवधिमा तीन अर्ब ३९ करोड ७२ लाख ७० हजार रूपैयाँ संकलन भएको थियो। उक्त रकमभन्दा चालु आवको पहिलो तीन महिनामा १९ करोड १७ लाख ४१ हजार रूपैयाँले बढी हो। आव २०८०/८१ मा १८ अर्ब २५ करोड ७८ लाख ६८ हजार रूपैयाँ राजस्व संकलनको लक्ष्य रहेकामा ७८.४ प्रतिशतमात्र हासिल भएको थियो। आव २०८१/८२ मा गत आवकोभन्दा ९१ करोड ३२ लाख ४३ हजार रूपैयाँले राजस्वको लक्ष्य घटाइएको छ।

वीरगञ्ज (पसा)- वीरगञ्ज भन्सार कार्यालय राजस्व संकलनको लक्ष्य हासिल गर्नेतर्फ दृढतापूर्वक भएर लागेको छ। उक्त कार्यालयले चालु आर्थिक वर्षको तीन महिनामा ३८ अर्ब ८८ करोड २७ लाख ५० हजार रूपैयाँ राजस्व संकलन गरेको छ। प्रमुख भन्सार प्रशासक दीपक लामिछानेले पछिल्ला तीन महिनामा राजस्व संकलनमा केही वृद्धि भए पनि लक्ष्य हासिल गर्न नसकिएको बताए। 'साउनयता मासिक लक्ष्यअनुसार राजस्व संकलनमा केही वृद्धि भइरहेको छ,' उनले भने। गत आवको तीन महिनाको तुलनामा चालु आवको सोही अवधिमा भने करिब तीन करोड रूपैयाँ बढी राजस्व संकलन भएको छ। भन्सार कार्यालयले गत आव २०८०/८१ को तीन महिनाको अवधिमा भने ३८ अर्ब ५० करोड ९६ लाख २५ हजार रूपैयाँ राजस्व संकलन गरेको थियो। कार्यालयले चालु आवको साउनमा मासिक लक्ष्यको ७२ प्रतिशत अर्थात् १२ अर्ब १६ करोड ३२ लाख रूपैयाँ राजस्व संकलन गर्‍यो। दोस्रो महिना भदौमा मासिक लक्ष्यको ७१ प्रतिशत अर्थात् १३ अर्ब २३ करोड ९८ लाख रूपैयाँ राजस्व संकलन गरेको छ। चालु आवको तेस्रो महिना असोजमा मासिक लक्ष्यको ७७ प्रतिशत अर्थात् १३ अर्ब ५८ करोड ९६ लाख रूपैयाँ राजस्व संकलन गरेको छ।

तनहुँ जलविद्युत् आयोजनाको आधा काम सकियो

दमौली (प्रस)- निर्माणाधीन १४० मेगावाट क्षमताको तनहुँ जलविद्युत् आयोजनाको ५८.१ प्रतिशत प्रगति भएको छ। तीन 'प्याकेज'मा काम जारी छ, भने ५२.०७ प्रतिशत वित्तीय प्रगति भएको छ। आयोजना प्रमुख श्यामजी भण्डारीका अनुसार प्याकेज-१ अन्तर्गत बाँधलगायत संरचना निर्माणमा ३५ प्रतिशत प्रगति भएको छ। प्याकेज-२ अन्तर्गत विद्युत्गृह निर्माणमा ५९ प्रतिशत प्रगति



आइतबार प्रमुख श्यामजी भण्डारीका अनुसार प्याकेज-१ अन्तर्गत बाँधलगायत संरचना निर्माणमा ३५ प्रतिशत प्रगति भएको छ। प्याकेज-२ अन्तर्गत विद्युत्गृह निर्माणमा ५९ प्रतिशत प्रगति

सम्पन्न गर्ने लक्ष्य छ। प्याकेज-१ अन्तर्गत बाँध निर्माण जारी छ, भने सुरुङ, विद्युत्गृह निर्माणका साथै हाइड्रोमेकानिकल तथा इलेक्ट्रोमेकानिकल उपकरण आपूर्ति, जडान तथा सञ्चालनलगायत प्याकेज-२ को काम पनि भइरहेको छ। प्याकेज-३ अन्तर्गत दमौलीवाट चितवनको भरतपुरसम्म २२० केभीको डबल सर्किट प्रसारणलाइन निर्माण भारतको केडसी इन्टरनेसनलले गरिरहेको छ।

उच्च अंकले घटचो नेप्से

काठमाडौं (प्रस)- साताको पहिलो कारोबार दिन आइतबार सेयरबजारमा गिरावट आएको छ। नेपाल स्टक एक्सचेंज (नेप्से) परिसूचक आइतबार १.७२ प्रतिशत अर्थात् ४७.४४ अंकले घटेर दुई हजार ६९१.९१ अंकमा फरेको छ। नेप्सेका अनुसार आइतबार विभिन्न कम्पनीका दुई करोड आठ लाख ६८ हजार ९१९ कित्ता सेयर आठ अर्ब १८ करोड दुई लाख ६२ हजार रूपैयाँमा कारोबार भएका छन्। आइतबारको कारोबारमा म्युचुअल फण्डबाहेकका सबै उपसमूहको सूचकमा रातो देखिएको थियो भने म्युचुअल फण्डको सूचक स्थिर रह्यो। नेप्सेका अनुसार कुथेली बुखरी स्मल हाइड्रोपावर लिमिटेडको १० प्रतिशत, एनआइसी एसिया ऋणपत्र ०८२/८३ को ५.८३ प्रतिशतले सेयर मूल्य ओरालो लागेको नेप्सेले जनाएको छ।



कर्णालीमा १७ सयभन्दा बढी नयाँ उद्योग दर्ता

काँक्रेविहार (सुर्खेत)- चालु आर्थिक वर्षमा कर्णालीका १० जिल्लामा एक हजार ७९५ वटा साना उद्योग दर्ता भएका छन् भने त्यस्ता ४१० उद्योग खारेज भएका छन्। कर्णाली प्रदेशको उद्योग तथा उपभोक्ता संरक्षण निर्देशनालयका अनुसार आर्थिक वर्ष २०८०/८१ मा दर्ता र नवीकरणको तुलनामा करिब एक चौथाइ हाराहारीमा उद्योग खारेज भएका छन्। सुर्खेतका १६६, जुम्लाका ८१, कालीकोटका ३७, सल्यानका ३५, दैलेख र जाजरकोटमा समान २८, रुकुमपश्चिमका २२, हुम्लाका सात र मुगुका छवटा उद्योग खारेज भएका छन्। अधिकांश सामान्य बासको व्यवस्था भएका होटल, रेस्टुरेन्ट, कृषि फार्मजस्ता साना उद्योग खारेज भएका निर्देशनालयका सूचना अधिकारी धीरबहादुर श्रेष्ठले बताए। उद्योग खारेज गरिएपछि अर्को उद्योग खोल्न नपाइने, धेरै जरिवानामा परिने

भएकाले साना लगानीमा सञ्चालित उद्योग धमाधम खारेज भएका उनले बताए। गत आर्थिक वर्षमा एक हजार ७९५ वटा उद्योग नयाँ दर्ता भएका छन्। सल्यानमा १३२ नयाँ र २३६ नवीकरण, जाजरकोटमा १५३ नयाँ र ८३ नवीकरण, रुकुमपश्चिममा १०० नयाँ र ७४ वटा उद्योग नवीकरण भएका उक्त निर्देशनालयले जनाएको छ। मुगुमा १११ नयाँ र ५१ वटा नवीकरण, सुर्खेतमा नयाँ ६५१ र ९२१ वटा नवीकरण भएका छन्। जुम्लामा २०४ वटा नयाँ र २३७ वटा नवीकरण भएका छन्। दैलेखमा १५६ नयाँ र १५६ वटा उद्योग नवीकरण गरिएको छ। कालीकोटमा १२२ नयाँ उद्योग दर्ता र १३१ वटा नवीकरण भएका छन् भने डोल्पाका ९३ नयाँ र ७९ वटा नवीकरण, हुम्लामा नयाँ ५३ र ८७ उद्योग नवीकरण भएका निर्देशनालयले जनाएको छ। रासस

पर्यटन व्यवसायी  
मिश्रको निधन

काठमाडौं (प्रस)- पर्यटन व्यवसायी वसन्तराज मिश्रको निधन भएको छ। उपचाररत रहेका उनको आइतबार बिहान ७२ वर्षको उमेरमा निधन भएको हो। मिश्र केही दिनअघि डेंगी लागेर नर्भिक अस्पताल भर्ना भएका थिए। मिश्रको आइतबार नै पशुपति आर्यघाटमा दाहसंस्कार गरिएको पारिवारिकले जनाएको छ। मुलुकको पर्यटन विकासका खातिर टेम्पल टाइगर गुपका अध्यक्ष मिश्रले पाँच दशकभन्दा लामो समय योगदान गरेका थिए। मिश्रका श्रीमती र एक छोरा छन्।



उनीहरूले जनाएका छन्। नेपालको पर्यटन उद्योगका विषयमा सबै चिन्ता र चासो राख्ने मिश्रले विदेशी पर्यटक नेपाल भित्र्याउन खेलेको भूमिका महत्त्वपूर्ण छ। द टेम्पल टाइगर गुप एण्ड कम्पनीका संस्थापक मिश्र सन् २०१३ देखि सन् २०१६ सम्म परिषदको उपाध्यक्ष भएका थिए। यस्तै पाटा नेपालको आजीवन सदस्य तथा पाटा नेपाल च्याप्टरका पूर्वअध्यक्ष मिश्रको निधनमा संस्थाले शोक वक्तव्य जारी गर्दै मिश्रको निधनप्रति गहिरो दुःख व्यक्त गरेको छ। 'उच्चमी र नेपालको पर्यटन उद्योगको एक प्रमुख व्यक्तित्व मिश्र पाटा र नेपाल पर्यटन बोर्डलगायत राष्ट्रिय तथा अन्तर्राष्ट्रियस्तरका विभिन्न पर्यटन संघ संस्थामा आवद्ध हुनुहुन्थ्यो, उहाँको यस क्षेत्रमा गरिएको छ। चार दशकभन्दा बढी समयदेखि नेपालको पर्यटन उद्योगमा सक्रिय मिश्रको निधनले नेपालको पर्यटन उद्योगले एक कर्मठ, निष्ठावान तथा अभिभावक गुमाएको वक्तव्यमा भनिएको छ।

साना र मझौला व्यवसायीका लागि टिकटकको कार्यशाला

प्रभाव संवाददाता

काठमाडौं- नेपालमा साना र मझौला व्यवसाय (एसएमबिस) लाई सशक्तिकरण गर्ने उद्देश्यले टिकटकले काठमाडौंमा एक कार्यशाला सम्पन्न गरेको छ। 'ग्रोथ विथ टिकटक मास्टरक्लास' नामक कार्यशालाले आफ्नो व्यवसाय बढाउन टिकटक प्लेटफर्मको शक्ति कसरी प्रयोग गर्ने भनेर जान्न उत्सुक व्यवसायी, विक्रेता र उद्यमीहरूलाई सहभागी गराइएको थियो। कार्यशालामा सहभागीहरूलाई ब्राण्ड भिजिबिलिटी बढाउन, युवा वर्गसँग जोडिन र आफ्ना उत्पादन र सेवाहरूलाई रचनात्मकरूपमा प्रदर्शन गर्न टिकटकका अतिरिक्त सुविधाहरूको लाभ कसरी उठाउने भन्नेबारे गहन प्रशिक्षण दिइएको जनाएको छ। कार्यशालाले विशेषज्ञहरूको नेतृत्वमा टिकटकमार्फत गर्न सकिने प्रवर्द्धनका विविध पक्षहरूलाई समेट्ने सत्रहरूको शृंखला प्रस्तुत गरेको थियो। सहभागीहरूलाई यस प्लेटफर्मको शक्तिशाली कन्टेन्ट क्रियेशन टुल्स, दर्शकहरूको संलग्नताका लागि उत्तम अभ्यासहरू र टिकटक अभियानहरूलाई प्रभावकारी बनाउने रणनीतिहरूको परिचय गराइएको थियो। 'उनीहरूले टिकटक आकर्षक प्लेटफर्म भएका



कारण साना व्यवसायहरूले कायम र सम्भावित ग्राहकहरूसम्म पुग्न ठूलो लगानी गर्नु नपर्ने कुरा पनि बुझ्न पाएका थिए। त्यस क्रममा सहभागीहरूलाई टिकटकको कम्प्युनिटी गाइडलाइन्स, प्लेटफर्ममा उपलब्ध सुरक्षा सुविधा र कन्टेन्ट मोडरेसन प्रक्रियाको बारेमा जानकारी गराउने एक विशेष

सत्रको पनि आयोजना गरिएको थियो,' टिकटकद्वारा जारी विज्ञापितमा उल्लेख छ। कार्यशालामा टिकटकको विविध र गतिशील प्रयोगकर्ता आधारसँग प्रतिवर्धित हुने खालका कन्टेन्ट सिर्जना गर्नेबारे जानकारीमूलक र अन्तरक्रियात्मक दुवै खाले सत्रहरूको डिजाइन गरिएको थियो। यस कार्यक्रमले साना र मझौला व्यवसायका लागि एक बहुमूल्य नेटवर्किङ अवसर पनि प्रदान गरेको जनाइएको छ। 'यो पहिले डिजिटल युगमा फस्टाउनका लागि आवश्यक पर्ने उपकरण र स्रोतहरू उपलब्ध गराएर विश्वभरका साना व्यवसायलाई सशक्त बनाउने टिकटकको फराकिलो प्रतिबद्धताको एक हिस्सा हो,' विज्ञापितमा भनिएको छ, 'साना तथा मझौला व्यवसायको क्षेत्रले नेपालको अर्थतन्त्रमा महत्त्वपूर्ण भूमिका खेल्ने भएकाले पनि टिकटकले यसलाई प्रवर्द्धन गरेर नेपालको विकास यात्रामा प्रमुख साझेदार बन्ने लक्ष्य राखेको छ।'

अब मात्र एक क्लिकमा...  
**www.prabhahabonline.com**  
facebook [www.facebook.com/Prabhahab Online](http://www.facebook.com/Prabhahab Online) **प्रभाव दैनिक**